

Mid-Day Dogri News Bulletin, 27th June 2024

समे – 12:25

<><><><><><>

LG-Amarnath Yatra

उपराज्यपाल मनोज सिन्हा होर कल बडलै भगवती नगर आले यात्री निवास थमां श्री अमरनाथ श्रद्धालुएं दा पैहला जत्था बालटाल ते चंदनवाड़ी लेई रवाना करगंन। उपराज्यपाल होरें कल बडलै 4 बजे दे कोल काल प्रमुख शैहरदारें दी मजूदगी च यात्रा दे पैहले जत्थे गी रवाना करगंन। यात्रा लेई सारे सुरक्षा बंदोबस्त कीते गोदे न ते सुरक्षा बलें, नीम फौजी बलें, पुलस ते होर दूई सुरक्षा अर्जेसिएं यात्रा सरबंधी अभ्यास बी कीता हा। इस सलाना यात्रा लेई केई सारे श्रद्धालु मुख्य दे बक्ख-बक्ख हिस्सें थमां इत्थें पुज्जना शुरू होई गोदे न। प्रशासन आस्सेआ सरस्वती धाम च यात्रिएं लेई मौके पर पंजीकरण करने दी सुविधा उपलब्ध करोआई गोई ऐ ते रौहने बौहने दी बवस्था भगवती नगर आले यात्री निवास च उपलब्ध ऐ। यात्रिएं लेई जम्मू शैहर च 25 बक्ख-बक्ख थाहरें पर इंतजाम कीते गोदे न। जम्मू दे अतिरिक्त डिप्टी कमीशनर सुशील गुप्ता जेहड़े जम्मू च यात्रा लेई प्रभारी न, होरें गलाया जे जेहड़े बी यात्री इत्थें पैहले पुज्जगंन, उनेंगी इनें थाहरें पर ठैहराया जाग ते सलाना यात्रा पर जाने दे इक दिन पैहले उनेंगी यात्री निवास औन दित्ता जाग जित्थुआं ओह अपनी अगो दी यात्रा शुरू करगंन।

<><><><><><>

Doda Encounter

जम्मू कश्मीर दे जिला डोडा च कल जंगली इलाकें च सुरक्षाबलें ते आतंकवादिएं बश्कार भखे दे इक टाकरे च त्रऊं आतंकवादिएं गी मारी मकाया गोआ ऐ। साढे संवाददाता दी रिपोर्ट मूजब सुरक्षाबलें दे सांझे तपाशी अभियान ते घेराबंदी अभियान तेज होने मगरा जिला डोडा दे गंदोह इलाके च बजाड़ ग्रां च आतंकवादिएं ढोक च गौलीबारी शुरू करी दित्ती, एहदे मगरा टाकरा भखी पेआ। इक आतंकवादी गी ढोक थमां बाहर आइयै गश्ती पार्टी उप्पर गोलाबारी दे परते च गोली लग्गी जेहदे करी ओह मारेआ गोआ, मगरा बाद च होरने दऊं आतंकवादिएं गी मारी मकाया गोआ।

<><><><><><>

Promotion of Agroforestry Models

कृषि-जंगलाम सरबंधी विज्ञान दे नमूनें गी बढावा देने उप्पर सांबा दे कृषि विज्ञान नै इक रोजा कार्यशाला दा आयोजन कीता। इस कार्यक्रम च सांबा दे राई-बाई विभाग थमां कोई 16 अफसरें शिरकत कीती। विशेषज्ञें अपने संबोधन च टिकाऊ विकास लेई कृषि-जंगलात सरबंधी विज्ञान दी जरूरतें बारे ब्योरा दित्ता। जिला सांबा च कृषि-जंगलात सरबंधी विज्ञान अधारित बागवानी गी बढावा देने उप्पर जोर दित्ता गेआ तां जे करसानें दी औंदन गी खित्ते दे पर्यावरण गी ध्याना च रखदे होई त्रै गुणा कीता जाई सकै। इस मौके सिखलाई कार्यक्रम दे कोआर्डिनेटर डॉ. संजय खजूरिया होरें सांबा शिवालिक च बाग-बगीचें आली थाहरें गी इस्तेमाल करने उप्पर जोर पाया तां जे ग्रामीण करसानें गी उबड़ा चुक्केआ जाई सकै।



Block Diwas

दूर दरेड़े इलाके च जन-शकैतें दे नबेड़े लेई राजौरी दे उपायुक्त ओम प्रकाश भगत होरें पराने बुद्धल ब्लाक दे पीरी इलाके च इक सार्वजनिक पुज्ज आले शिविर दी अध्यक्षता कीती। मकामी लोकें आस्सेआ केई सारियां मंगा उंदे अगगे रक्खियां गेइयां जियां जे शिड़कें गी ठीक करना, सरकारी संस्थाने दा दर्जा बधाना, पानी दी सप्लाई, स्वास्थ्य संभाल बुनियादी ढांचा, बधदे बिजली बिल उप्पर तक्क रखना जनेइयां मंगां शामिल हियां। इस मौके बोलदे होई उपायुक्त होरें शैहरदारें गी उंदे घरे कश बुनियादी जरूरी सेवा पजाने दे प्रशासन दे वचनें गी पक्का कीता।



Mini Vartalap

पैहली जुलाई 2024 थमां लागू होआरदे नमें अपराधिक कनूनें 2023 कन्नै मीडिया जगत गी जानकार बनाने लेई पीआईबी जम्मू आस्सेआ प्रोस क्लब च अज्ज इक दिने दा मिनी वार्तालाप दा आयोजन कीता गेआ। जित्थें विशेषज्ञ मीडिया कन्नै सरबंधत कर्मिं गी पैहले सत्र च त्रौनें अपराधिक कनूनें बारे जानकारी देआरदे न। पीआईबी दे निदेशक गुलाम अब्बास होरें मीडिया कर्मिं दा सुआगत कीता ते पीआईबी थमां इक विशेषज्ञ जाकिर नजीर होरें पॉवर प्वाइंट प्रेसनटेशन बी दित्ती। इस वार्तालाप दे पैहले सत्र च वरिष्ठ वकील रंजीत सिंह जम्वाल होरें

किट्टे गी संबोधत कीती। इस मौके जम्मू नार्थ दे एसपी शिवम सिद्धार्थ होर मुख परौहने हे। दुए सत्र च प्रश्न-उत्तर सत्र दा बी कार्यक्रम ऐ।

<><><><><><>

PTM Pranoo

प्राणू दे सरकारी हाई स्कूल च अभिभावकें ते शिक्षकें बश्कार पेरेंटस-टीचर मीटिंग आयोजित कीती गई। इस बैठका दा विषय नमी शिक्षा निति 2020 लागू करने लेई अभिभावकें ते शिक्षकें दी भूमका ते जिम्मेदारी हा। इस मौके विद्यार्थी, स्कूल अमला ते अभिभावक ते स्कूल दे एसएमडीसी मिंबर बी मीटिंग च शामिल हे। इयै नेह मीटिंगां जम्मू कश्मीर दे सरकारी स्कूलें दा इक रोजमर्रा दा इक हिस्सा बनी गोआ ऐ। सरकारी स्कूलें च इयै नेह गैह माता-पिता ते शिक्षकें लेई बच्चें दे पूरे पराते विकास ते मजबूत सेहतमंद रिश्ते दे विकास लेई इक बड्डा मौका ऐ।

<><><><><><>

Weather

भारती मौसम विभाग नै अज्ज जम्मू कश्मीर, लद्दाख, गिलगित बाल्तीस्तान, मुजफ्फराबाद, हिमाचल प्रदेश, पंजाब, हरियाणा, चंडीगढ़, दिल्ली ते पच्छमी राजस्थान च दरम्याने दर्जे दी बरखा दी पेशगोई कीती ऐ।

<><><><><><>

India Semis

मर्दे दे आईसीसी टी-20 विश्व कप च अज्ज बडलै त्रिनीदाद दे ब्रायन लारा स्टेडियम च खेड्डे गेदे इस प्रतियोगिता दे पैहले सैमीफाइनल मैच दक्खन अफ्रीका नै अफगानिस्तान गी 7 विकटें कन्नै हराई दित्ता। पैहले बल्लेबाजी करदे होई अफगानिस्तान दी टी 11 ओवर ते 5 गेंदें च शडे 56 रंज गै बनाई सकी। जेहदे परते च दक्खन अफ्रीका नै 8 ओवरें ते 5 गेंदें च इक विकट दे नुक्सान पर 60 रंज बनाइयै मैच अपने नां करी लैता। दूआ सैमीफाइनल मैच अज्ज संजा गुयाना च भारत ते इंग्लैंड बश्कार खेड्डेआ जाग।